



**Zaur**

## **SÖZ MÜQƏDDƏSDİR**

Dostum, kəmənd ilə tutmazlar sözü,  
Cələ qur, dilinə qoy özü düşsün...  
Oynama, qələmlə huydurma - ağac,  
Elə tut, əlinə qoy izi düşsün...

Qələm müqəddəsdir, müqəddəsdə söz,  
Onların nazın çək, möhnətlərə döz,  
Gör, sənin ağzına baxır neçə göz,  
Qələmlə uslu ol, qoy üzə düşsün...

Gəldin bu aləmə, ərkanı gözlə,  
Yaxşı bax ətrafa, dövrəni izlə,  
Ustac əmanəti, aram ol sözlə,  
Qələmlə elə yaz, qoy izi düşsün...

## **GƏZDİM**

Gəzdim, qarış-qarış Vətən torpağın,  
Hər dağda, dərədə izim var mənim!  
Hələ keçilməmiş, uca dağların,  
Uca zirvəsində gözüm var mənim!

Gəzdim, yorulmadan aranı, dağı,  
Seyr etdim, ən ucqar çəmənini, bağı,

dal t.-2018.-24 aprel.-S.8.

Heç vaxt qınamadım zamanı, çağı,  
Çox bulaq başında üzüm var mənim!

Gəzdim, bu torpağı, mən oymaq-oymaq,  
Ən adi daşa da olmuşam qonaq,  
Hər otun, çiçəyin halın soraraq,  
Sinəmə yığdığım, sözüm var mənim!!!

## **DAĞLAR**

**(Ruhuna min rəhmət dədə Ələsgər...)**

Nədəndi, ürəyim çırpınır yenə,  
Gördükcə hüsnündə mələli, dağlar?!  
Yağı cövlan edir, dağıdır yenə,  
Qoynunda bəsatı, cəlalı, dağlar!

De, çoxmu çəkərik zülüm-zilləti???  
Mövcud hal-vəziyyət üzür milləti,  
Onsuz da düşmənin puçdu niyyəti,  
Ordumun beşiyi, vüsali, dağlar!

Dünya belə qalmaz, dəyişər zaman,  
Yenə dövrən olar, həmənkə dövrən,  
Bulaqlar başında məclislər quran,  
Oğullar ərşəyə gələli, dağlar!

Ustac bulud kimi dolub, ağlamır,  
Köksünün yarası qaysaq bağlamır,  
Bir bilsən, ruhumu nələr çuqlamır,  
Doğacaq nə zaman Hilalın, dağlar?!

## **DOSTUM**

Dostum, haqq yoluna qayıt indidən,  
Sonra əməлиндən olma peşiman.

Gördüyün işlərə, dediyin sözə  
Bir gün, sorğu-sual olacaq inan!

Yaşama, dünyanı hədə yerə, sən!  
Sabahki gün üçün yaşa bu gündən,  
Nəfsin güdazına vermə ömrünü,  
Sabahki yaşayış doğur bu gündən!

Xülyalar yolunda olma canfəşan,  
Arzu, istəyini inam üstə qur!  
Bu gün elə yaşa, elə iş gör ki,  
Peşiman olma, çalınanda "sur"!

## **HƏQIQƏT**

Nə qədər Günəş var, yaşayar insan,  
İnsan öz ömrünü son edə bilməz.  
Dünyasın dəyişər, nizamı ilə,  
O, bir varlıq kimi yox ola bilməz!

Heçdən heç yaranmır, heç nə heç olmur,  
Bulud göydə dolur, yerdə su olur,  
Sular buxar olub, göylərə uçar,  
Bu, "dünya" nizamsız qurula bilməz!

Gecələr, gündüzlər, Ay və ulduzlar,  
Səhradakı qumlar, deryada buzlar,  
Acılı, şirinli, rəngli dənizlər,  
Bir təsadüfdür mü? - bu ola bilməz!

Bütün yaranmışın öz nizamı var,  
Canlılar, cansızlar, dərələr, dağlar,  
Bütün xəstəliklər, bütün bəlalər,  
Heçdən mövcud deyil, heç ola bilməz!

Dünyamız qurulmuş, bir nizam üstə,  
Daşları daş üstə, otu ot üstə,  
İnan ki, göz tökən acı tüstü də,  
Heçdən yaranmayıb, heç ola bilməz!

Dostum, yaxşı düşün, düşün bir az da,  
İnsan bu mətləbi duymaya bilməz!!!

## **QARABAĞ ATI**

Anası Günəşdi, atası Aydı,  
"Qıratdı", "Düratdı" Qarabağ Atı!!!  
Tanrı ərmağanı, butadı, paydı,  
Baratdı, muraddı, Qarabağ Atı!!!

Rəngini veribdi, ana-atası,  
Hələ görünməyib, ola xatası,  
Təlinin əksikdi, şana, fatası,  
Namusdu, iffətədi, Qarabağ Atı!!!

Cahanı edibdi, özünə heyran,  
Utanar baxmağa üzünə ceyran,  
Tüm aləm səkməyən güzünə qurban,  
Hörmətdi, izzətdi, Qarabağ Atı!!!

Qumralı, səkili, məxsus qaşqası,  
Bu dərdi anlamaz, əfsus başqası,  
Gəzir oylağında donuz çoxqası,  
Küskündü, incikdi, Qarabağ Atı!!!

Bir dünya incisi çəkir əziyyət,  
Əriyir, yox olur, itir məziyyət,  
Ustaca tanışdır təbir, vəziyyət,  
Köçkündü, qəribdi Qarabağ Atı!!!